

## महाराष्ट्र राज्य लॉटरी

महाराष्ट्र दिवाळी भव्यतम सोडत-२०१३ बक्षिस  
रचना व कार्यपद्धती

### महाराष्ट्र शासन

#### वित्त विभाग

शासन निर्णय क्रमांक: मरालॉ- २०१३/ प्र.क्र. ६७ / लॉटरी-२

नवीन प्रशासन भवन, ८ वा मजला, मंत्रालयासमोर, मुंबई - ४०० ०३२

तारीख: ०६ ऑगस्ट, २०१३.

**वाचा :** शासन निर्णय क्र. मरालॉ २०१२/प्र.क्र.४७/ लॉटरी -२, दिनांक ०८.०५.२०१२.

#### शासन निर्णय :

महाराष्ट्र दिवाळी भव्यतम सोडत ही केंद्र शासनाचा लॉटरी नियम-२०१० प्रमाणे कार्यान्वित केली आहे. शासनाने ही सोडत दिनांक १५.११.२०१३ रोजी काढण्याचा निर्णय घेतला आहे.

२. शासनाने महाराष्ट्र राज्य लॉटरीच्या महाराष्ट्र दिवाळी भव्यतम सोडत या भव्यतम सोडतीच्या तिकीटाचे मूल्य रु. १००/- ठेवले असून रु. २ कोटीचे पहिले (सामायिक) बक्षिस ठेवले आहे. या सोडतीत एकूण १० मालिका असून प्रत्येक मालिकेत १ लाख तिकीटे या प्रमाणे एकूण १० लाख तिकीटे मुद्रीत करण्यात येणार आहेत. प्रत्येक मालिकेतील तिकीटांचे क्रमांक ००००० ते ९९९९९ या प्रमाणे देण्यात आलेले आहेत.

महाराष्ट्र दिवाळी भव्यतम सोडतीची तिकीटे विक्री करणाऱ्या विक्रेत्यास पहिल्या क्रमांकाच्या बक्षिसपात्र तिकीटाची विक्री केल्याबद्दल बक्षिस रचनेत दर्शविल्याप्रमाणे रु. २,००,०००/- इतका बोनस देण्यात येईल. रु. १०,०००/- व त्याखालील असणाऱ्या सर्व बक्षिसांचे प्रदान तिकीट विजेत्यास केल्याबद्दल विक्रेत्यांना २% सेवाआकार देण्यात येईल.

३. महाराष्ट्र शासनाने या सोडतीची तिकीट विक्री शिवडी कार्यालयामार्फत करण्याचा निर्णय घेतलेला आहे. त्यानुसार महाराष्ट्र दिवाळी भव्यतम सोडत या भव्यतम सोडतीची तिकीटे उपसंचालक (वि. व ले.), महाराष्ट्र राज्य लॉटरी, क्लॅरेज हाऊस, हाजी बंदर रोड, शिवडी (पू), मुंबई-४०००१५ येथून राज्य लॉटरीचे सर्व विक्रेत्यांना उपलब्ध होतील.

या सोडतीची तिकीट विक्री करताना महाराष्ट्र राज्य लॉटरीच्या तिकीट विक्रेत्यांना या तिकीट विक्रीच्या १०० तिकीटांचे एका पुस्तकावरील (M.R.P. Rs.१००/- each ticket) तिकीटांच्या दर्शनी किंमतीवर खरेदी करण्यात आलेल्या या सोडतीच्या एकूण लॉटरी तिकीटांवर पुढीलप्रमाणे घाऊक सूट (Discount) देण्यात येईल.

तिकीटांची संख्या	प्रस्तावित घाऊक सूट
५०० ते १,००,०००	२०%
१,००,००१ ते २,००,०००	२२%

तिकीटांची संख्या	प्रस्तावित घाऊक सूट
२,००,००१ ते ३,००,०००	२४%
३,००,००१ ते ४,००,०००	२८%
४,००,००१ ते ५,००,०००	३०%
५,००,००१ ते १०,००,०००	३२%

अभिकर्त्यांना देण्यात येणाऱ्या २% विशेष सूटीबाबतच्या अटी व शर्ती, शासन निर्णय वित्त विभाग क्रमांक मरालॉ २०१२/प्र.क्र.४७/ लॉटरी -२, दिनांक ०८/०५/२०१२ नुसार लागू राहतील.

४ या सोडतीच्या तिकीट छपाईचे आदेश उपसंचालक (वि.व ले.) महाराष्ट्र राज्य लॉटरी, शिवडी (पू), मुंबई-१५ या कार्यालयाकडून स्वतंत्ररित्या काढण्यात येईल. या सोडतीची तिकीट छपाई मे. साई सिक्स्युरिटी प्रिंटर्स प्रेस प्रा. लि., फरीदाबाद यांचेकडून करून घेण्यात येतील. या तिकीटाचे आकारमान २४ x १४ cms असून यासाठी १३० GSM Indian Art Paper वापरण्यात येऊन त्याचा दर प्रती एक लाख तिकीटाकरिता रु. ४९,८७०/- असा राहील.

५. घाऊक अभिकर्त्याने ज्या किरकोळ अभिकर्त्यास तिकीटे विकली असतील त्या किरकोळ अभिकर्त्याची यादी (तिकीटांच्या क्रमांकासह) घाऊक अभिकर्त्याने पुढील तिकीट खरेदीच्यावेळी महाराष्ट्र राज्य लॉटरीच्या शिवडी कार्यालयात सादर करणे बंधनकारक आहे.

६. या सोडतीची बक्षिसरचना व बक्षिसे निश्चित करण्याची कार्यपद्धती पुढीलप्रमाणे राहील.

#### महाराष्ट्र दिवाळी भव्यतम सोडत

मालिका : १०

तिकीटांचे क्रमांक ००००० ते ९९९९९

सोडत दिनांक : १५.११.२०१३,

वेळ : सायं. ४.०० वा.

प्रत्येक मालिकेत : १,००,००० तिकीटे

एकूण तिकीटे : १० लाख

तिकीटांची किंमत : रु.१००/-

बक्षिसे	बक्षिसाची रक्कम रु.	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम रु.	विक्रेता बोनस (प्रत्येक मालिकेत) रु.	एकूण विक्रेता बोनस
पहिले (सामायिक) बक्षिस (पूर्ण क्रमांक)	२,००,००,०००	--	१	२,००,००,०००	२,००,०००	२,००,०००
दुसरे बक्षिस (पूर्ण क्रमांक) (उर्वरीत ९ मालिकांमधून)	२५,००,०००	--	१	२५,००,०००	--	--
तिसरे बक्षिस (पूर्ण क्रमांक) (उर्वरीत ८ मालिकांमधून)	११,००,०००	--	१	११,००,०००	--	--

बक्षिसे	बक्षिसाची रक्कम रु.	प्रत्येक मालिकेतील बक्षिसांची एकूण संख्या	सर्व मालिकांतील बक्षिसांची एकूण संख्या	सर्व मालिकांतील बक्षिसांची एकूण रक्कम रु.	विक्रेता बोनस (प्रत्येक मालिकेत) रु.	एकूण विक्रेता बोनस
चौथे बक्षिस (पूर्ण क्रमांक) (उर्वरीत ७ मालिकांमधून)	२,००,०००	--	१	२,००,०००	--	--
पाचवे बक्षिस (३ पूर्ण क्रमांक) (प्रत्येक मालिकेत)	१,००,०००	३	३०	३०,००,०००	--	--
सहावे बक्षिस (शेवटचे ४ अंक) (प्रत्येक मालिकेत)	१०,०००	१०	१००	१०,००,०००	--	--
सातवे बक्षिस (शेवटचे ४ अंक) (प्रत्येक मालिकेत)	७,०००	१०	१००	७,००,०००	--	--
आठवे बक्षिस (शेवटचे ४ अंक) (प्रत्येक मालिकेत)	५,०००	१०	१००	५,००,०००	--	--
नववे बक्षिस (शेवटचे ४ अंक) (१० जुळवण्या)	१,०००	--	१०००	१०,००,०००	--	--
दहावे बक्षिस (शेवटचे ४ अंक) (१० जुळवण्या)	७००	--	१०००	७,००,०००	--	--
अकरावे बक्षिस (शेवटचे ४ अंक) (१० जुळवण्या)	५००	--	१०००	५,००,०००	--	--
बारावे बक्षिस (कोणत्याही ४ अंकावर काढण्यात येणाऱ्या क्रमांकास व त्या क्रमांकाच्या पुढील तसेच मागील प्रत्येकी १० व्या क्रमांकास रु. २००/- चे बक्षिस देण्यात येईल)	२००	--	१०००००	२,००,००,०००	--	--
<b>एकूण</b>	--	--	<b>१,०३,३३४</b>	<b>५,१२,००,०००</b>	<b>२,००,०००</b>	<b>२,००,०००</b>

#### ७. सोडतीची कार्यपद्धती :-

या सोडतीचे बक्षिस विजेते क्रमांक निश्चित करण्यासाठी सोडतीचे ठिकाणी ठळकपणे दिसतील अशा पद्धतीने ६ ड्रम्स ठेवले जातील. प्रत्येक मालिकेमध्ये ००००० ते ९९९९९ असे तिकीटांचे क्रमांक असतील. पहिल्या ड्रममध्ये मालिकांचे क्रमांक असतील. उर्वरित ५ ड्रममध्ये ० ते ९ अंकाची प्रत्येकी एक चकती या

प्रमाणे १० चकत्या ठेवण्यात येतील. पंचमंडळाच्या समोर प्रत्येक चकती प्लॅस्टिक/रबरी आवरणात (पिशवीत) ठेवली जाईल. त्यामुळे चकतीवरील अंक दिसणार नाही. पंचमंडळाच्या अध्यक्षांनी घंटी वाजविल्यावर सर्व ड्रम एकाच वेळी फिरविले जाऊन सोडतीची सुरुवात होईल. अध्यक्षांनी घंटी वाजविल्यावर सर्व ड्रम एकाच वेळी फिरवायचे थांबविले जातील. त्यानंतर प्रत्येक ड्रममधून एक पिशवी काढून त्यातील चकतीवरील अंक पंचांना दाखविला जाईल. अध्यक्ष तो अंक घोषित करतील. अंक ज्या क्रमाने निघतील त्या क्रमाने फलकावर प्रदर्शित केले जातील व तो क्रमांक विजेता म्हणून घोषित केला जाईल.

**७.१ पाचवे बक्षिस रु. १,००,०००/-** रु. १,००,०००/- च्या पाचव्या बक्षिसाकरिता प्रत्येक मालिकेसाठी स्वतंत्रपणे तीन पूर्ण भाग्यवान क्रमांक काढण्यात येतील.

**७.२ सहावे बक्षिस रु. १०,०००/-** सहाव्या रु. १०,०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी जुळवणी प्रत्येक मालिकेसाठी स्वतंत्रपणे काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. १०,०००/- च्या सहाव्या बक्षिसासाठी पात्र असतील.

**७.३ सातवे बक्षिस रु. ७,०००/-** सातव्या रु. ७,०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी जुळवणी प्रत्येक मालिकेसाठी स्वतंत्रपणे काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. ७,०००/- च्या सातव्या बक्षिसासाठी पात्र असतील.

**७.४ आठवे बक्षिस रु. ५,०००/-** आठव्या रु. ५,०००/- च्या बक्षिसासाठी शेवटच्या ४ ड्रम मधून ४ अंकाची एक वेगवेगळी जुळवणी प्रत्येक मालिकेसाठी स्वतंत्रपणे काढण्यात येईल. ज्या तिकीटाच्या शेवटी अशा अंकाची जुळवणी आली असेल अशी त्या त्या मालिकेतील सर्व तिकीटे रु. ५,०००/- च्या आठव्या बक्षिसासाठी पात्र असतील.

**७.५ नववे बक्षिस रु. १,०००/-** नवव्या रु. १,०००/- च्या बक्षिसासाठी शेवटच्या ४ ड्रम मधून ४ अंकाची एक जुळवणी याप्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशी अंकाची जुळवणी आली असेल अशी सर्व तिकीटे रु. १,०००/- च्या नवव्या बक्षिसासाठी पात्र असतील.

**७.६ दहावे बक्षिस रु. ७००/-** दहाव्या रु. ७००/- च्या बक्षिसासाठी शेवटच्या ४ ड्रम मधून ४ अंकाची एक जुळवणी याप्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशी अंकाची जुळवणी आली असेल अशी सर्व तिकीटे रु. ७००/- च्या दहाव्या बक्षिसासाठी पात्र असतील.

**७.७ अकरावे बक्षिस रु. ५००/-** अकराव्या रु. ५००/- च्या बक्षिसासाठी शेवटच्या ४ ड्रम मधून ४ अंकाची एक जुळवणी याप्रमाणे १० जुळवण्या स्वतंत्ररित्या काढण्यात येतील. ज्या तिकीटाच्या शेवटी अशी अंकाची जुळवणी आली असेल अशी सर्व तिकीटे रु. ५००/- च्या अकराव्या बक्षिसासाठी पात्र असतील.

**७.८ बारावे बक्षिस रु. २००/-** बाराव्या रु. २००/- च्या बक्षिसासाठी शेवटच्या ४ ड्रम मधून कोणताही ४ अंकाचा एक क्रमांक काढण्यात येईल. त्या क्रमांकास व त्या क्रमांकाच्या पुढील तसेच मागील येणाऱ्या प्रत्येकी १० व्या क्रमांकास रु.२००/- चे बारावे बक्षिस सर्व मालिकांसाठी देण्यात येईल.

**७.९ पहिले (सामायिक) बक्षिस रु.२,००,००,०००/-**

या भव्यतम सोडतीमध्ये दहा मालिकात मिळून **रूपये २ कोटीचे एक (सामायिक) पहिले बक्षिस** ठेवण्यात आले आहे. प्रथमतः दहा मालिकांमधून एक भाग्यवान मालिका निश्चित करण्यात येईल. त्यासाठी प्रत्येक मालिकेची अद्याक्षरे व क्रमांक असलेली प्रत्येकी एक चकती घेण्यात येऊन ती प्रत्येक चकती स्वतंत्र प्लॅस्टिक/रबरी आवरणात घालून पंचमंडळाच्या समोर स्वतंत्र ड्रममध्ये ठेवली जाईल. अध्यक्षानी घंटी वाजवून इशारा केल्यावर ड्रम फिरविला जाऊन व पुन्हा घंटी वाजवून इशारा केल्यावर ड्रम थांबविण्यात येईल. ड्रममधून एकच पिशवी (पाऊच) बाहेर काढून त्यातून चकती बाहेर काढण्यात येईल व ती पंचमंडळाला दाखविण्यात येईल. अध्यक्ष त्या चकतीवरील मालिकेच्या अद्याक्षरांची घोषणा करतील. त्यानंतर वरील परिच्छेद ७ मध्ये विहित केलेल्या पद्धतीने भाग्यवान क्रमांक काढण्यात येईल.

**७.१० दुसरे रु.२५,००,०००/-, तिसरे रु. ११,००,०००/- व चौथे बक्षिस रु.२,००,०००/- :** दुसऱ्या, तिसऱ्या व चौथ्या अनुक्रमे रु.२५,००,०००/- , रु.११,००,०००/- व रु. २,००,०००/- च्या बक्षिसांकरिता प्रथम उर्वरित मालिकांमधून भाग्यवान मालिका निश्चित करण्यात येईल व त्यानंतर निश्चित केलेल्या भाग्यवान मालिकेसाठी पूर्ण भाग्यवान क्रमांक काढण्यात येईल.

**८.** पंचमंडळाचे सदस्य त्यांना पुरविलेल्या बक्षिस विजेत्या क्रमांकाच्या नोंदवहीत क्रमांकाची नोंद करून घेतील व त्या प्रतीवर सही करतील आणि ती प्रत निकालाच्या अभिलेखाची विश्वसनीय प्रत म्हणून ठेवली जाईल.

**९.** या सोडती मधील कोणत्याही मालिकेमध्ये एकापेक्षा जास्त भाग्यवान क्रमांक निश्चित करताना एखादा क्रमांक पुन्हा आल्यास तो रद्द करून त्या ऐवजी पुन्हा नवीन भाग्यवान क्रमांक निश्चित करण्यात येईल.

**१०.** या सोडतीतील बक्षिस विजेत्याने कोणत्याही बक्षिसाची मागणी करताना त्यास मूळ तिकीट शासनाकडे सादर करणे बंधनकारक राहिल, तसेच कोणत्याही तिकीटांवर एकाच बक्षिसाची मागणी करता येईल.

**११.** महाराष्ट्र राज्य लॉटरीच्या कोणत्याही सोडतीमधील एखाद्या बक्षिसाकरिता एकापेक्षा जास्त पूर्ण भाग्यवान क्रमांक किंवा जुळवण्या काढण्यात येत असतील अशा वेळी कोणत्याही क्रमांकाची त्याच मालिकेत पुनरावृत्ती झाल्यास किंवा दोन्ही क्रमांक /एकापेक्षा जास्त क्रमांक सारखे आल्यास नंतर काढलेले क्रमांक रद्द करून त्याऐवजी नवीन क्रमांक काढण्यात येतील.

वर नमुद केल्याप्रमाणे या सोडतीमधील बक्षिस विजेत्या तिकीटाचे क्रमांक निश्चित करण्यासाठी ड्रम किंवा विजेवर चालणारी व चक्रावर क्रमांक लावलेली (ड्रॉ मशीन) सोडत यंत्र, वा त्याचप्रमाणे सोडत जलद काढण्याच्या शासनाच्या दृष्टीने योग्य पद्धतीचा अवलंब सोडत काढताना करण्यात येईल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१३०८१४१६२१०५८९०५ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अ. रा. राजपुत)

कार्यासन अधिकारी तथा

राज्य लॉटरी अधिकारी, वित्त विभाग

प्रति,

१. मा. उपमुख्यमंत्री , मंत्रालय, मुंबई यांचे खाजगी सचिव.
२. मा. मंत्री , गृह, मंत्रालय, मुंबई यांचे खाजगी सचिव.
३. मा. राज्यमंत्री, वित्त, मंत्रालय, मुंबई यांचे खाजगी सचिव.
४. प्रधान सचिव, वित्त विभाग, मंत्रालय, मुंबई यांचे स्वीय सहायक.
५. प्रधान सचिव, गृह विभाग, मंत्रालय, मुंबई यांचे स्वीय सहायक.
६. पोलीस महासंचालक (कायदा व सुव्यवस्था) मुंबई यांचे स्वीय सहायक.
७. संचालक, लेखा व कोषागारे, महाराष्ट्र राज्य, मुंबई-२१.
८. आयुक्त, अल्पबचत व राज्य लॉटरी, मुंबई-३२ यांचे स्वीय सहायक.
९. महालेखापाल, महाराष्ट्र (लेखा व अनुज्ञेयता) मुंबई/नागपूर.
१०. महासंचालक, माहिती व जनसंपर्क, मंत्रालय, मुंबई-३२ यांचे स्वीय सहायक.
११. उप सचिव, राज्य लॉटरी यांचे स्वीय सहायक.
१२. अधिदान व लेखा अधिकारी, मुंबई-५१.
१३. निवासी लेखा परीक्षा अधिकारी, मुंबई.
१४. उपसंचालक (वित्त व लेखा), महाराष्ट्र राज्य लॉटरी, शिवडी (पूर्व) मुंबई १५.
१५. कक्ष अधिकारी, प्रशा-४, वित्त, मंत्रालय, मुंबई
१६. निवड नस्ती, लॉटरी -२.